

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē ayōdhyākāṇḍē*

**॥ catuḥṣaṣṭitamah sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ catuḥṣaṣṭitamaḥ sargaḥ ॥

rājñā svakṛtēna munikumāravadhēna tadīyapitrōrvilāpasya  
tatpradattaśāpasya ca prasaṅgaṃ śrāvayitvā kausalyāyāḥ  
pārśvē rōdaṃ rōdaṃ niśithē svaprāṇānāṃ parityāgaḥ

vadhamapratirūpaṃ tu  
maharṣēstasya rāghavaḥ |  
vilapannēva dharmātmā  
kausalyāmidamabravīt || 2.64.1 ||

tadajñānānmahatpāpaṃ  
kṛtvā saṅkulitēndriyaḥ |  
ēkastvacintayaṃ buddhyā  
kathaṃ nu sukṛtaṃ bhavēt || 2.64.2 ||

tatastaṃ ghaṭamādāya  
pūrṇaṃ paramavāriṇā |  
āśramaṃ tamahaṃ prāpya  
yathākhyātapathaṃ gataḥ || 2.64.3 ||

tatrāhaṃ durbalāvandhau  
vṛddhāvapariṇāyakau |

apaśyaṃ tasya pitarau  
lūnapakṣāviva dvijau || 2.64.4 ||

tannimittābhirāsīnau  
kathābhirapariśramau |  
tāmāsāṃ matkṛtē hīnā -  
vupāsīnāvanāthavat || 2.64.5 ||

śōkōpahatacittaśca  
bhayasantrastacētanaḥ |  
taccāśramapadaṃ gatvā  
bhūyaḥ śōkamahaṃ gataḥ || 2.64.6 ||

padaśabdaṃ tu mē śrutvā  
munīrvākyamabhāṣata |  
kiṃ cirāyasi mē putra  
pānīyaṃ kṣīpramānaya || 2.64.7 ||

yannimittamidaṃ tāta  
salilē krīḍitaṃ tvayā |  
utkaṅṭhitā tē mātēyaṃ  
praviśa kṣīpramāśramam || 2.64.8 ||

yad vyalīkaṃ kṛtaṃ putra  
mātrā tē yadi vā mayā |  
na tanmanasi kartavyaṃ  
tvayā tāta tapasvinā || 2.64.9 ||

tvam gatistvagatīnāṃ ca  
cakṣustvam hīnacakṣuṣām |

samāsaktāstvayi prāṇāḥ

kathaṃ tvaṃ nābhibhāṣasē || 2.64.10 ||

munimavyaktayā vācā

tamaḥ sajjamānayā |

hīnavyañjanayā prēkṣya

bhītacitta ivābruvam || 2.64.11 ||

manasaḥ karma cēṣṭābhi -

rabhisamstabhya vāgbalam |

ācacakṣē tvahaṃ tasmai

putravyasanajaṃ bhayam || 2.64.12 ||

kṣatriyō'haṃ daśarathō

nāhaṃ putrō mahātmanaḥ |

sajjanāvamataṃ duḥkha -

miḍaṃ prāptaṃ svakarmajam || 2.64.13 ||

bhagavaṃścāpahastō'haṃ

sarayūtīramāgataḥ |

jighāṃsuḥ śvāpadaṃ kiñci -

nnipānē vāgataṃ gajam || 2.64.14 ||

tataḥ śrutō mayā śabdō

jalē kumbhasya pūryataḥ |

dvipō'yamiti matvāhaṃ

bāṇēnābhihatō mayā || 2.64.15 ||

gatvā tasyāstatastīra -

mapāśyamiṣuṇā hṛdi |

vinirbhinnaṃ gataprāṇaṃ

śayānaṃ bhuvi tāpasam || 2.64.16 ||

tatastasyaiva vacanā -

dupētya paritapyataḥ |

sa mayā sahasā bāṇa

uddhṛtō marmatastadā || 2.64.17 ||

sa cōddhṛtēna bāṇēna

sahasā svargamāsthitaḥ |

bhagavantāvubhau śōca -

nnandhāviti vilapya ca || 2.64.18 ||

ajñānād bhavataḥ putraḥ

sahasābhihatō mayā |

śēṣamēvaṃ gatē yat syāt

tat prasīdatu mē muniḥ || 2.64.19 ||

sa tacchrutvā vacaḥ krūraṃ

mayā tadaghaśaṃsinā |

nāśakat tīvramāyāsaṃ

sa kartuṃ bhagavānṛṣiḥ || 2.64.20 ||

sa bāṣpapūrṇavadanō

niḥśvasan śōkamūrcchitaḥ |

māmuvāca mahātējāḥ

kṛtāñjalimupasthitam || 2.64.21 ||

yadyētadaśubhaṃ karma

na sma mē kathayēḥ svayam |

phalēnmūrdhā sma tē rājan  
sadyaḥ śatasahasradhā || 2.64.22 ||

kṣatriyēṇa vadhō rājan  
vānaprasthē viśēṣataḥ |  
jñānapūrvam kṛtaḥ sthānā -  
ccyāvayēdapi vajriṇam || 2.64.23 ||

saptadhā tu bhavēnmūrdhā  
munau tapasi tiṣṭhati |  
jñānād visṛjataḥ śastram  
tādrśē brahmavādini || 2.64.24 ||

ajñānāddhi kṛtam yasmā -  
didam tē tēna jīvasē |  
api hyakuśalam na syād  
rāghavāṇām kutō bhavān || 2.64.25 ||

naya nau nṛpa tam dēśa -  
miti māṃ cābhyabhāṣata |  
adya tam draṣṭumicchāvaḥ  
putram paścimadarśanam || 2.64.26 ||

rudhirēṇāvasiktāṅgam  
prakīrṇājinavāsasam |  
śayānam bhuvi niḥsamjñam  
dharmarājavaśam gatam || 2.64.27 ||

athāhamēkastam dēśam  
nītvā tau bhṛśaduḥkhitau |

asparśayamaḥaṃ putraṃ

taṃ muniṃ saha bhāryayā || 2.64.28 ||

tau putramātmanaḥ sprṣṭvā

tamāsādya tapasvinau |

nipētatuḥ śarīrē'sya

pitā cainamuvāca ha || 2.64.29 ||

nābhivādayasē mādyā

na ca māmabhibhāṣasē |

kiṃ ca śēṣē tu bhūmau tvam

vatsa kiṃ kupitō hyasi || 2.64.30 ||

nanvahaṃ tē'priyaḥ putra

mātaraṃ paśya dhārmikīm |

kiṃ ca nāliṅgasē putra

sukumāra vacō vada || 2.64.31 ||

kasya vā pararātrē'haṃ

śrōṣyāmi hṛdayaṅgamam |

adhīyānasya madhuraṃ

śāstraṃ vānyad viśēṣataḥ || 2.64.32 ||

kō māṃ sandhyāmupāsyāiva

snātvā hutahutāśanaḥ |

ślāghayiṣyatyupāsīnaḥ

putraśōkabharyāditam || 2.64.33 ||

kandamūlaphalaṃ hṛtvā

yō māṃ priyamivātithim |

*bhōjayiṣyatyakarmanya -  
mapragrahamanāyakam || 2.64.34 ||*

*imāmandhāṃ ca vṛddhāṃ ca  
mātaram tē tapasvinīm |  
katham putra bharisyāmi  
kṛpaṇāṃ putragardhinīm || 2.64.35 ||*

*tiṣṭha mā mā gamaḥ putra  
yamasya sadanam prati |  
śvō mayā saha gantāsi  
jananyā ca samēdhitah || 2.64.36 ||*

*ubhāvapi ca śōkārtā -  
vanāthau kṛpaṇau vanē |  
kṣipramēva gamiṣyāva -  
stvayā hīnau yamakṣayam || 2.64.37 ||*

*tatō vaivasvataṃ dṛṣṭvā  
taṃ pravakṣyāmi bhāratīm |  
kṣamatāṃ dharmarājō mē  
bibhṛyāt pitarāvayam || 2.64.38 ||*

*dātumarhati dharmātmā  
lōkapālō mahāyaśāḥ |  
īdṛśasya mamākṣayā -  
mēkāmabhayadakṣiṇām || 2.64.39 ||*

*apāpō'si yathā putra  
nihataḥ pāpakarmaṇā |*

tēna satyēna gacchāśu  
yē lōkāstvastrayōdhinām || 2.64.40 ||

yāṃ hi śūrā gatim yānti  
saṅgrāmēṣvanivartinaḥ |  
hatāstvabhimukhāḥ putra  
gatim tāṃ paramāṃ vraja || 2.64.41 ||

yāṃ gatim sagaraḥ śaibyō  
dilīpō janamējayaḥ |  
nahuṣō dhundhumāraśca  
prāptāstāṃ gaccha putraka || 2.64.42 ||

yā gatiḥ sarvabhūtānāṃ  
svādhyāyāt tapasaśca yā |  
bhūmidasyāhitāgnēśca  
ēkapatnīvratasya ca || 2.64.43 ||

gōsahasrapradātṛṇāṃ  
gurusēvābhṛtāmapi |  
dēhanyāsakṛtāṃ yā ca  
tāṃ gatim gaccha putraka || 2.64.44 ||

na hi tvasmin kulē jātō  
gacchatyakuśalāṃ gatim |  
sa tu yāsyati yēna tvaṃ  
nihatō mama bāndhavaḥ || 2.64.45 ||

ēvaṃ sa kṛpaṇaṃ tatra  
paryadēvayatāsakṛt |

tatō'smai kartumudakaṃ  
pravṛttaḥ saha bhāryayā || 2.64.46 ||

sa tu divyēna rūpēṇa  
muniputraḥ svakarmabhiḥ |  
svargamadhyāruhat kṣipraṃ  
śakrēṇa saha dharmavit || 2.64.47 ||

ābabhāṣē ca tō vṛddhau  
śakrēṇa saha tāpasaḥ |  
āśvasya ca muhūrtaṃ tu  
pitaraṃ vākyamabravīt || 2.64.48 ||

sthānamasmi mahat prāptō  
bhavatōḥ paricāraṇāt |  
bhavantāvapi ca kṣipraṃ  
mama mūlamupaiṣyathaḥ || 2.64.49 ||

ēvamuktvā tu divyēna  
vimānēna vapuṣmatā |  
ārurōha divaṃ kṣipraṃ  
muniputrō jitēndriyaḥ || 2.64.50 ||

sa kṛtvāthōdakaṃ tūrṇaṃ  
tāpasaḥ saha bhāryayā |  
māmuvāca mahātējāḥ  
kṛtāñjalimupasthitam || 2.64.51 ||

adyaiva jahi mām rājan  
maraṇē nāsti mē vyathā |

yaḥ śarēṇaikaputraṃ māṃ  
tvamakārṣīraputrakam || 2.64.52 ||

tvayāpi ca yadajñānā -  
nnihatō mē sa bālakaḥ |  
tēna tvāmapi śapsyē'ham  
suduḥkhamatidāruṇam || 2.64.53 ||

putravysanajam duḥkham  
yadētanmama sāmpratam |  
ēvam tvam putrasōkēna  
rājan kālam karīsyasi || 2.64.54 ||

ajñānāttu hatō yasmāt  
kṣatriyēṇa tvayā muniḥ |  
tasmāt tvam nāvisatyāśu  
brahmahatyā narādhipa || 2.64.55 ||

tvāmapyētādṛśō bhāvaḥ  
kṣipramēva gamīsyati |  
jīvitāntakarō ghōrō  
dātāramiva dakṣiṇām || 2.64.56 ||

ēvam śāpaṃ mayi nyasya  
vilapya karuṇam bahu |  
citāmārōpya dēham ta -  
nmithunaṃ svargamabhyayāt || 2.64.57 ||

tadētaccintayānēna  
smṛtam pāpaṃ mayā svayam |

tadā bālyāt kṛtaṃ dēvi  
śabdavēdhyanukarṣiṇā || 2.64.58 ||

tasyāyaṃ karmaṇō dēvi  
vipākaḥ samupasthitaḥ |  
apathyaiḥ saha sambhuktē  
vyādhirannarasē yathā || 2.64.59 ||

tasmānmāmāgataṃ bhadre  
tasyōdārasya tad vacaḥ |  
ityuktvā sa rudamstrastō  
bhāryāmāha tu bhūmipaḥ || 2.64.60 ||

yadahaṃ putrasōkēna  
santyaḥiṣyāmi jīvitam |  
cakṣurbhyaṃ tvāṃ na paśyāmi  
kausalyē tvaṃ hi māṃ spr̥śa || 2.64.61 ||

yamakṣayamanuprāptā  
drakṣyanti nahi mānavāḥ |  
yadi māṃ saṃspr̥śēd rāmaḥ  
sakṛdanvārabhēta vā || 2.64.62 ||

dhanaṃ vā yauvarājyaṃ vā  
jīvēyamiti mē matiḥ |  
na tanmē sadṛśaṃ dēvi  
yanmayā rāghavē kṛtam || 2.64.63 ||

sadṛśaṃ tatttu tasyaiva  
yadanēna kṛtaṃ mayi |

durvṛttamapi kaḥ putraṃ  
 tyajēd bhuvī vicakṣaṇaḥ || 2.64.64 ||

kaśca pravṛājyamānō vā  
 nāsūyēt pītaraṃ sutaḥ |  
 cakṣuṣā tvāṃ na paśyāmi  
 smṛtirmama vilupyatē || 2.64.65 ||

dūtā vaivasvatasyaitē  
 kausalyē tvarayanti mām |  
 atastu kiṃ duḥkhataraṃ  
 yadahaṃ jīvitakṣayē || 2.64.66 ||

nahi paśyāmi dharmajñāṃ  
 rāmaṃ satyaparākramam |  
 tasyādarśanaḥ śōkaḥ  
 sutasyāpratīkarmaṇaḥ || 2.64.67 ||

ucchōṣayati vai prāṇān  
 vāri stōkamivātapāḥ |  
 na tē manuṣyā dēvāstē  
 yē cāruśubhakuṇḍalam || 2.64.68 ||

mukhaṃ drakṣyanti rāmasya  
 varṣē pañcadaśē punaḥ |  
 padmapatrēkṣaṇaṃ subhru  
 sudamṣṭraṃ cārunāsikam || 2.64.69 ||

dhanyā drakṣyanti rāmasya  
 tārādhipasamaṃ mukham |

sadr̥śaṃ śāradasyēndōḥ

phullasya kamalasya ca || 2.64.70 ||

sugandhi mama rāmasya

dhanyā drakṣyanti yē mukham |

nivṛttavanavāsaṃ ta -

mayōdhyāṃ punarāgatam || 2.64.71 ||

drakṣyanti sukhinō rāmaṃ

śukraṃ mārgagataṃ yathā |

kausalyē cittamōhēna

hṛdayaṃ sīdatētarām || 2.64.72 ||

vēdayē na ca saṃyuktā -

ñśabdasparśarasānaham |

cittanāśād vipadyantē

sarvāṅyēvēndriyāṇi hi |

kṣīṇasnēhasya dīpasya

saṃraktā raśmayō yathā || 2.64.73 ||

ayamātmabhavaḥ śōkō

māmanāthamacētanam |

saṃsādhayati vēgēna

yathā kūlaṃ nadīrayaḥ || 2.64.74 ||

hā rāghava mahābāhō

hā mamāyāsanāśana |

hā pitṛpriya mē nātha

hā mamāsi gataḥ suta || 2.64.75 ||

*hā kausalyē na paśyāmi  
hā sumitrē tapasvini |  
hā nṛśaṃsē mamāmitrē  
kaikēyi kulapāṃsani || 2.64.76 ||*

*iti mātuśca rāmasya  
sumitrāyāśca sannidhau |  
rājā daśarathaḥ śōca -  
ñjīvitāntamupāgamat || 2.64.77 ||*

*tathā tu dīnaḥ kathayan narādhipaḥ  
priyasya putrasya vivāsanāturaḥ |  
gatē'rdharātrē bhṛśaduḥkhapīḍita -  
stadā jahau prāṇamudāradarśanaḥ || 2.64.78 ||*

*|| ityārṣē śrīmadrāmāyaṇē vālmikīyē ādikāvye  
ayōdhyākāṇḍē catuṣṣaṣṭitamaḥ sargaḥ ||*